



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1908/34 - 2015 අප්‍රේල් මස 02 වැනි බ්‍රහස්පතින්දා - 2015.04.02

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

සබරගමුව පළාතේ පළාත් සභාව

01. 1989 අංක 12 දරන පළාත් සභා (ආනුෂංගික විධිවිධාන) පනත සහ 255 අධිකාරය වන නගර සභා ආඥාපනතේ 184 වගන්තිය යටතේ කරනු ලබන නිවේදනයයි.

02. සබරගමුව පළාතේ පළාත් සභාවේ ප්‍රධාන අමාත්‍ය, නීතිය හා සාමය, මුදල් හා සැලසුම්, පළාත් පාලන, සෞඛ්‍ය හා දේශීය වෛද්‍ය, වනිතා කටයුතු, සමුපකාර, වෙළඳ හා ආහාර, ප්‍රවාහන සහ වතු සුභසාධන, පරිසර, ප්‍රවෘත්ති සහ නිවාස හා ඉදිකිරීම් කටයුතු පිළිබඳ අමාත්‍ය මහීපාල හේරත් වන මම, 255 අධිකාරය වන නගර සභා ආඥාපනතේ 184 (1අ) වගන්තියේ සඳහන් විධිවිධානවලට අනුකූලව මා වෙත පැවරී ඇති බලතල ප්‍රකාරව රත්නපුර දිස්ත්‍රික්කයේ ඇඹිලිපිටිය නගර සභාවේ සභාපති පූජ්‍ය චේවැල්දූවේ ඥානප්‍රභ හිමි ඇඹිලිපිටිය නගර සභාවේ සභාපති වශයෙන් කටයුතු කිරීමේදී ඉහත කී 255 අධිකාරය වන නගර සභා ආඥාපනතේ 184 (1) වගන්තිය යටතේ දක්වනු ලබන කරුණු සම්බන්ධව වරදක් සිදුකොට ඇත්දැයි පරීක්ෂා කොට වාර්තා කිරීම සඳහා විශ්‍රාමලත් අධිකරණ නිලධාරියෙකු වන විශ්‍රාමික මහාධිකරණ විනිසුරු සමන් වික්‍රම වික්‍රමාරචි මහතා පත්කර ඇත.

03. තවද, සබරගමුව පළාතේ පළාත් සභාවේ ප්‍රධාන අමාත්‍ය, නීතිය හා සාමය, මුදල් හා සැලසුම්, පළාත් පාලන, සෞඛ්‍ය හා දේශීය වෛද්‍ය, වනිතා කටයුතු, සමුපකාර, වෙළඳ හා ආහාර, ප්‍රවාහන සහ වතු සුභසාධන, පරිසර, ප්‍රවෘත්ති සහ නිවාස හා ඉදිකිරීම් කටයුතු පිළිබඳ අමාත්‍ය මහීපාල හේරත් වන මා, 255 අධිකාරය වන නගර සභා ආඥාපනතේ 184 (1අ) (අ) (i) වගන්තිය යටතේ මා වෙත පැවරී ඇති බලතල ප්‍රකාරව රත්නපුර දිස්ත්‍රික්කයේ ඇඹිලිපිටිය නගර සභාවේ සභාපති වන පූජ්‍ය චේවැල්දූවේ ඥානප්‍රභ හිමි එකී නගර සභාවේ සභාපති ධුරයේ කටයුතු කිරීම වහාම ක්‍රියාත්මක වන පරිදි තාවකාලිකව නතර කරනු ලැබේ.

04. තවද, 1989 අංක 12 දරන පළාත් සභා (ආනුෂංගික විධිවිධාන) පනත සහ 255 අධිකාරය වන නගර සභා ආඥාපනතේ 184 වගන්තිය යටතේ ඇඹිලිපිටිය නගර සභාවේ සභාපති ධුරයේ කටයුතු කළ පූජ්‍ය චේවැල්දූවේ ඥානප්‍රභ හිමි එම ධුරයේ කටයුතු කිරීම වහාම තාවකාලිකව නතර කර ඇති හෙයින් ඔහුගේ බලතල ක්‍රියාත්මක කිරීමට, 1989 අංක 12 දරන පළාත් සභා (ආනුෂංගික විධිවිධාන) පනත සහ 255 අධිකාරය වන නගර සභා ආඥාපනතේ 184 (1අ) (අ) (i) වගන්තිය යටතේ ඇඹිලිපිටිය නගර සභාවේ උපසභාපති ධුරයේ කටයුතු කරන ඩබ්ලිව්.ජී.ලලිත් ධර්මකීර්ති මහතාට විධාන කරනු ලැබේ.

මහීපාල හේරත්,

ප්‍රධාන අමාත්‍ය, නීතිය හා සාමය, මුදල් හා සැලසුම්, පළාත් පාලන,
සෞඛ්‍ය හා දේශීය වෛද්‍ය, වනිතා කටයුතු, සමුපකාර,
වෙළඳ හා ආහාර, ප්‍රවාහන සහ වතු සුභසාධන, පරිසර,
ප්‍රවෘත්ති සහ නිවාස හා ඉදිකිරීම් කටයුතු පිළිබඳ අමාත්‍ය,
සබරගමුව පළාත

2015.04.02 වැනි දින,
රත්නපුර, නවනගරයේ පිහිටි,
සබරගමුව පළාතේ ප්‍රධාන අමාත්‍යාංශයේ දී ය.

